

अजु का मिलण जी वागिड़ी वारिजि मुखिड़ो मिठल देखारिजि ।
 दर जी दासीअ लाइ दया दिलि धारिजि पलअ लगी प्रीति पाड़िजि ॥
 नेण निमाणा वाट निहारीनि हर हर हंजूं था हारीनि ।
 दर्शन लाइ रोजु लीलाईनि साह साह में था संभारिनि ।
 रूप जो अमृतु तिनिखे पियारे जदिड़नि खे अची जियारिजि ॥
 जानिब तो लाइ जागी जागी राति गुज़ारियमि रोई ।
 सिक जे सर्गिं अ सज़ण साईं आंसुनि माल्हा पोई ।
 चरण कमल जी मां चेरी आहियां वाली कीन विसारिजि ॥
 तुंहिजे दामन में दिलिड़ी लिकी आ जग जा झंझट झागे ।
 जंहिजो बियो कोई न वसीलो तंहिखे छदिजि न त्यागे ।
 ग़म जे दरियाह में बुदंदड़ बान्ही ऊन्हे मंझा उकारिजि ॥
 तुंहिजी ओट आधारु बि तुंहिजो तूं ई मुंहिजी गति आहीं ।
 तूं ई वाह वसीलो बि तूं आं तूं ई मुंहिजो सिर साईं ।
 कमल खां कोमल क्यायु करे हाणे कथा जो अमृतु पियारिजि ॥
 आशा निराशा जे झूले में जानिब वेठी जीवनु धारियां ।
 कदहीं खिलां थी कदहीं रुआं थी कींअ मां धीरजु धारियां ।
 बाहि विरह जी बरे थी हर हर तंहिखे ठाकुर ठारिजि ॥
 काया कोट में कैद थी पियसि मां ज़ोरी अ हितिड़े जानी ।
 भज़ी छुटण जी वाह न काई मालिक कजि महरबानी ।
 नाथ निमाणी अ नंगु आ तोते टेक इहा कीन टारिजि ॥

जिनि जिनि ओट वती आ तुंहिजी से निर्भउ जग थियड़ा ।
तरण तारण से थिया जगत में दोष मिटी सभु वियड़ा ।
मैगसिचंद्र तुंहिजी महिमा अलौकिक बिछुड़ियल वेझा विहारिजि ॥